

ಮಾಡಿ, ಸರ್ಕಾರದಿಂದಲೇ ಈ ಕೆಲಸವನ್ನು ಮುಗಿಸಬೇಕೆಂದು ನಿರ್ಣಯ ತೆಗೆದುಕೊಂಡು, ವರದಿಯನ್ನು ಕಳುಹಿಸಿದ್ದಾರೆ. ಸರ್ಕಾರ ಸಂಘದವರು ಡಿಪಾರ್ಟ್ ಮಾಡುವುದಕ್ಕೆ ಸಾಧ್ಯವಿಲ್ಲ. ಈ ದೃಷ್ಟಿಯಿಂದ ಸರ್ಕಾರದೇ ಇದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಹೇಳುತ್ತಿದ್ದೇನೆ. ಅಲ್ಲಿ ಬಹಳ ಗಂಭೀರವಾದ ವರಿಸ್ತಿ ಇದೆ. ಬಡತನದಲ್ಲಿ ಬಾಳತಕ್ಕ ಬಹಳ ಜನರ ಇದಾರೆ, ಅದುದರಿಂದ ಈ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ಸೊಸೈಟಿಯವರು ಇದನ್ನು ಮಾಡುತ್ತೇವೆಂದು ಹೇಳಿ, ಅವರೇ ಮುಂದೆ ಬಂದು ಮಾಡಿದರು. ಅದಕ್ಕೆ ಸರ್ಕಾರವು ಅವಮತಿ ಕೊಟ್ಟಿದೆ. ಸದರಿ ತೀರ್ಮಾನವನ್ನು ಈಗ ಬದಲಾವಣೆ ಮಾಡಿ, ಸರ್ಕಾರವೇ ವಹಿಸಿಕೊಳ್ಳಬೇಕೆಂದು ಸನ್ಮಾನ ಸದಸ್ಯರು ಹೇಳುತ್ತಿದ್ದಾರೆ. ಇದನ್ನು ಪೂರ್ತಿ ಮಾಡುವುದಕ್ಕೆ, ನನಗೆ ಬಂದಿರತಕ್ಕ ವರದಿ ಪ್ರಕಾರ ೧೬ ಲಕ್ಷ ರೂಪಾಯಿಗಳು ಬೇಕಾಗುತ್ತದೆ. ಇದಕ್ಕೆ ಪಾಲಿಸಿ ಡಿಸ್ಪನ್ಸ್ ತೆಗೆದುಕೊಳ್ಳಬೇಕಾಗುತ್ತದೆ. ಈ ಒಂದು ವಿತದ ನೀರಾವರಿ ಯೋಜನೆಯನ್ನು ಸರ್ಕಾರ ವಹಿಸಿಕೊಳ್ಳಬೇಕೆಂದು, ಇದಕ್ಕೆ ಸರ್ಕಾರದ ಒಂದು ನಿಶ್ಚಯವನ್ನು ಘೋಷಣೆ ಮಾಡಬೇಕೆಂಬುದರ ಬಗ್ಗೆ ಪರಿಶೀಲನೆ ಮಾಡಲಾಗುವುದು.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಡಿ.ಸಿ.ಸಿ. ಕಮಿಟಿಯಲ್ಲಿ ಎರಡು ಯೋಜನೆಗಳ ಬಗ್ಗೆ ಎಂದರೆ ಒಂದು ಚಿಕ್ಕೋಡಿ ಮತ್ತು ಸಲಾಮವಾಡಿ ವಿತದ ನೀರಾವರಿ ಯೋಜನೆಗಳನ್ನು ಪೂರ್ತಿ ಮಾಡಲು ಸಾಧ್ಯವೆಂದೂ ಸರ್ಕಾರವೇ ಈ ಯೋಜನೆಗಳನ್ನು ತೆಗೆದುಕೊಳ್ಳಬೇಕೆಂದು ತೀರ್ಮಾನಿಸಿದ್ದಾರೆ. ಇದನ್ನು ಮುಗಿಸಿದರೆ ಒಳ್ಳೆಯದು. ಈಗಾಗಲೇ ಎರಡು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದರೂ ಅದರಿಂದ ಯಾವ ತರಹ ಉಪಯೋಗವಾಗುವುದಿಲ್ಲ. ಜನರಿಗೆ ಅನುಕೂಲವಾಗುವುದಿಲ್ಲ. ಇದು ಗಡಿ ಪ್ರದೇಶದಲ್ಲಿ ಬರತಕ್ಕ ಯೋಜನೆ. ಎಷ್ಟು ದಿವಸದಲ್ಲಿ ಇದನ್ನು ಪೂರ್ತಿ ಮಾಡುತ್ತೀರಿ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈವರೆಗೆ ೨,೧೧,೮೪೯ ರೂಪಾಯಿಗಳನ್ನು ಖರ್ಚು ಮಾಡಿದ್ದರೂ ಏನೂ ಅಭಿವೃದ್ಧಿ ಆಗಿಲ್ಲ. ಇನ್ನೂ ೧೬ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗುತ್ತದೆ. ಈ ವರ್ಷವೇ ಹಣ ಕೊಡಬೇಕಾಗುತ್ತದೆ. ನಾನು ಈ ಸದನದಲ್ಲಿ ಒಪ್ಪಿಗೆ ಕೊಟ್ಟರೆ, ನಾಳೆ ದಿವಸ ಸದಸ್ಯರು ಅಷ್ಟೂರನ್ನೇ ಕಮಿಟಿಯಲ್ಲಿ ಈ ವಿಚಾರವಾಗಿ ಇನ್ನೂ ಮಾಡಿಲ್ಲ. ಏಕೆ ಮಾಡಿಲ್ಲ ಎಂದು ಕೇಳುತ್ತಾರೆ. ಅದುದರಿಂದ ಸರ್ಕಾರವೇ ಇದನ್ನು ವಹಿಸಿಕೊಳ್ಳಬೇಕೆಂಬ ಮಾತನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶಿಕಾರಿಪುರ ತಾಲ್ಲೂಕಿನಲ್ಲಿ ಅಂಗನವಾಡಿ ಪ್ರಾರಂಭಿಸುವ ಬಗ್ಗೆ

ಷೀಲ್ (ಷೀಲ್) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಹೊಸ ಶ್ರೀ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಹರಿಜನ ಗಿರಿಜನರು ಶಿಕಾರಿಪುರ ತಾಲ್ಲೂಕಿನಲ್ಲಿ ಹೆಚ್ಚು ಸಂಖ್ಯೆಯಲ್ಲಿ ವಾಸಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿಯೇ ;

(ಆ) ಈ ಹಿಂದೆ ಮೇಲ್ಕಂಡ ತಾಲ್ಲೂಕಿನಲ್ಲಿ ಅಂಗನವಾಡಿ ಪ್ರಾರಂಭಿಸಲು ಸರ್ಕಾರ ಯೋಚಿಸಿ ಕೇಂದ್ರ ಸರ್ಕಾರದ ಅನುಮತಿ ಕೋರಿ ಪತ್ರ ಬರೆದಿರುವುದು ನಿಜವೇ ;

(ಇ) ಈಗ ಹಾಲಿ ಶಿವಮೊಗ್ಗ ಜಿಲ್ಲೆಯ ಬೇರೆ ತಾಲ್ಲೂಕುಗಳಲ್ಲಿ ಅಂಗನವಾಡಿಗಳಿದ್ದು ಅಲ್ಲಿ ವಾಸಿಸುತ್ತಿರುವ ಹರಿಜನ ಗಿರಿಜನರ ಸಂಖ್ಯೆ ಎಷ್ಟು ;

(ಈ) ಶಿಕಾರಿಪುರ ತಾಲ್ಲೂಕಿನಲ್ಲಿ ಅಂಗನವಾಡಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ೧೯೮೦ರ ಜನಗಣತಿಯ ಪ್ರಕಾರ ಶಿಕಾರಿಪುರ ತಾಲ್ಲೂಕಿನಲ್ಲಿ ೩೩,೩೦೪ ಹರಿಜನ ಗಿರಿಜನರು ವಾಸಿಸುತ್ತಿದ್ದರು.

(ಆ) ನಿಜವಲ್ಲ.

(ಇ) ಸೊರಬ	...	೨೪,೮೨೫
ಸಾಗರ	...	೧೬,೩೪೪
ಹೊನ್ನಾಳಿ	...	೩೭,೩೧೨
ಭದ್ರಾವತಿ	...	೫೫,೩೭೫
ಚನ್ನಗಿರಿ	...	೭೬,೪೦೧

(೧೯೮೧ರ ಜನಗಣತಿಯ ಪ್ರಕಾರ)

(ಈ) ಏಳನೇ ಪಂಚವಾರ್ಷಿಕ ಯೋಜನೆಯಲ್ಲಿ ಪ್ರಾರಂಭಿಸಲು ಯೋಜಿಸಲಾಗಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ ಈ ತಾಲ್ಲೂಕಿನಲ್ಲಿ ಅಂಗನವಾಡಿ ಪ್ರಾರಂಭಿಸಲು, ಸರ್ಕಾರ ಯೋಜಿಸಿ, ಕೇಂದ್ರ ಸರ್ಕಾರದ ಅನುಮತಿಗೆ ಪತ್ರ ಬರೆದಿರುವುದು ನಿಜವೇ ಎಂದು ಕೇಳಿರುವುದಕ್ಕೆ “ಇಲ್ಲ” ಎಂದು ಉತ್ತರ ಬರೆದಿದ್ದಾರೆ. ಹಿಂದೆ ಎಷ್ಟೋ ಸಚಿವರು ನಮ್ಮ ತಾಲ್ಲೂಕಿನಲ್ಲಿ ಪ್ರವಾಸ ಮಾಡಿದಾಗ, ಹರಿಜನ ಗಿರಿಜನರ ಸಂಖ್ಯೆ ಜಾಸ್ತಿ ಇದೆ, ಅಂಗನವಾಡಿ ಪ್ರಾರಂಭ ಮಾಡುತ್ತೇವೆಂದು ಹೇಳಿ, ಲಿಖಿತ ಮೂಲಕ ಪತ್ರ ಬರೆದಿದ್ದಾರೆ. ಸರ್ಕಾರವೂ ಪರಿಶೀಲನೆ ಮಾಡಿದೆ, ಹೋದ ವರ್ಷ ಇಲ್ಲಿಗೆ ಅಂಗನವಾಡಿ ಮಂಜೂರಾದದ್ದನ್ನು ಬೇರೆ ಕಡೆಗೆ ಕೊಟ್ಟಿದ್ದಾರೆ. ನಿರ್ದಿಷ್ಟವಾಗಿ ನಮ್ಮ ತಾಲ್ಲೂಕಿನಲ್ಲಿ ಮುಂದಿನ ವರ್ಷವಾದರೂ ಇದನ್ನು ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಈ ಸರ್ಕಾರ ಅಂಗನವಾಡಿ ಕೊಡಬೇಕಾದರೆ, ಕೇಂದ್ರ ಸರ್ಕಾರಕ್ಕೆ ಬರೆದು ಪರ್ಮಿಷನ್ ತೆಗೆದುಕೊಳ್ಳಬೇಕು. ಈ ಬಗ್ಗೆ ಇನ್ನೂ ಕೇಂದ್ರ ಸರ್ಕಾರಕ್ಕೆ ಬರೆದಿಲ್ಲ. ಈಗ ಈ ವಿಚಾರವಾಗಿ ತಮ್ಮ ಆಗ್ರಹ ಇರುವುದರಿಂದ, ೭ನೇ ಯೋಜನೆಯಲ್ಲಿ ಇದನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಶಿವಮೊಗ್ಗ ಜಿಲ್ಲೆಯಲ್ಲಿ, ಹೆಚ್ಚು ಹರಿಜನ ಗಿರಿಜನರು ಇಲ್ಲದಿರುವ ಕಡೆ ಕೊಟ್ಟಿದ್ದೀರಿ. ನಮ್ಮ ತಾಲ್ಲೂಕಿನಲ್ಲಿ ೩೨ ಸಾವಿರ ಹರಿಜನ ಗಿರಿಜನರು ಇದ್ದಾರೆ. ಆದುದರಿಂದ ಮುಂದಿನ ವರ್ಷದ ಮೊದಲ ಹಂತದಲ್ಲಿ ಇದನ್ನು ಮಂಜೂರು ಮಾಡಿ ಕೊಡಬೇಕೆಂದು ವಿನಂತಿಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ನಾವು ಸೆಂಟ್ರಲ್ ಗವರ್ನಮೆಂಟ್‌ಗೆ ಬರೆದು ಪರ್ಮಿಷನ್ ಬಂದರೆ ಶುರು ಮಾಡಬಹುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ತಾವು ಸೆಂಟ್ರಲ್ ಗವರ್ನಮೆಂಟ್‌ಗೆ ಬರೆಯುವಾಗ, ಇಂತಿಂಥ ತಾಲ್ಲೂಕು ಎಂದು ಬರೆಯುತ್ತೀರಾ ? ಅಲ್ಲದೆ ಅಂಗನವಾಡಿ ಶಿಕ್ಷಕರಿಗೆ ಹೆಚ್ಚಿನ ಸಂಬಳ ಇಲ್ಲ, ಇದನ್ನೂ ಜಾಸ್ತಿ ಮಾಡಬೇಕೆಂದು ಹೇಳುತ್ತೇನೆ. ಒಟ್ಟಿನಲ್ಲಿ ಹರಿಜನ ಗಿರಿಜನರು ನಮ್ಮ ತಾಲ್ಲೂಕಿನಲ್ಲಿ ಜಾಸ್ತಿ ಇರುವುದರಿಂದ, ಮುಂದಿನ ವರ್ಷದಲ್ಲಿ ಪರ್ಮಿಷನ್ ತೆಗೆದುಕೊಂಡು, ನಮ್ಮ ಶಿಕಾರಿಪುರ ತಾಲ್ಲೂಕಿಗೆ ಕೊಡಬೇಕೆಂಬುದನ್ನು ನಿರ್ದಿಷ್ಟವಾಗಿ ಹೇಳಿ.

ಶ್ರೀ ವಿ. ಎಲ್. ಪಾಟೀಲ್.—ಕೇಂದ್ರ ಸರ್ಕಾರಕ್ಕೆ ಬರೆಯುತ್ತೇವೆ, ಪರ್ಮಿಷನ್ ಬಂದರೆ ಶುರು ಮಾಡುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಅಂಗನವಾಡಿ ಶಿಕ್ಷಕರಿಗೆ ಕೊಡುತ್ತಿರುವ ಸಂಬಳ ಬಹಳ ಕಡಿಮೆ, ಇದನ್ನೂ ಜಾಸ್ತಿ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಇದು ಸೆಂಟ್ರಲ್ ಗವರ್ನಮೆಂಟ್‌ನಿಂದ ಬರಬೇಕು. ನಾವು ಸೆಂಟ್ರಲ್ ಗವರ್ನಮೆಂಟ್‌ಗೆ ಹೆಚ್ಚು ಮಾಡಬೇಕೆಂದು ಬರೆಯುತ್ತೇವೆ.

ಶ್ರೀಮತಿ ಆರ್. ಲೀಲಾವತಿ ಪ್ರಸಾದ್.—ಅಂಗನವಾಡಿ ಬಗ್ಗೆ ಕೇಂದ್ರ ಸರ್ಕಾರದ ನೀತಿ, ರಾಜ್ಯ ಸರ್ಕಾರದ ನೀತಿಯನ್ನು ಬಹಳ ಮಟ್ಟಿಗೆ ಸರಿಪಡಿಸದೇಹೋದರೆ, ಹಳ್ಳಿಗಳಲ್ಲೆಲ್ಲ ಕೆಲಸ ಮಾಡುವ ಶಿಕ್ಷಕರಿಗೆ ಬಹಳ ಬೇಸರವಾಗುತ್ತಿದೆ. ಇದರಲ್ಲಿ ಕೇಂದ್ರ ಸರ್ಕಾರದ ನೀತಿ ಒಂದು, ರಾಜ್ಯ ಸರ್ಕಾರದ ನೀತಿ ಒಂದು. ಅಲ್ಲದೆ ಅಂಗನವಾಡಿ ಕೇಂದ್ರಗಳು ಪಕ್ಕ ಪಕ್ಕದ ಹಳ್ಳಿಗಳಲ್ಲೇ ನಡೆಯುತ್ತಿವೆ, ಇದನ್ನೂ ತಪ್ಪಿಸಬೇಕು. ಇದಕ್ಕೆ ಏನಾದರೂ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಇದನ್ನು ಪರಿಶೀಲನೆ ಮಾಡಿ, ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಜಿ. ಶಾಣಪ್ಪ.—ಒಂದೇ ಒಂದು ಸಣ್ಣ ಪ್ರಶ್ನೆ ಕೇಳುತ್ತೇನೆ. ಈಗ ಅಂಗನವಾಡಿಗಳ ಶಿಕ್ಷಕರಿಗೆ ೨೫೦ ರೂಪಾಯಿ, ಹೆಲ್ಪರ್ಸ್‌ಗೆ ೯೦ ರೂಪಾಯಿಗಳನ್ನು ಕೊಡುತ್ತಿದ್ದಾರೆ. ಸರ್ಕಾರದ ಆರ್ಡರ್ ಪ್ರಕಾರ ಒಂದು ದಿವಸಕ್ಕೆ ೭-೮೦ ಕೊಡಬೇಕೆಂದು ಮಾಡಿದ್ದೀರಿ. ಇದು ತಿಂಗಳಿಗೆ ಮುನ್ನೂರು ಜಿಲ್ಲೆ ಆಗುತ್ತದೆ. ಈ ಒಂದು ಪರಿಸ್ಥಿತಿಯಲ್ಲಿ ಇಷ್ಟು ವ್ಯತ್ಯಾಸ ಇಟ್ಟುಕೊಂಡು ಸಮಾಜದಲ್ಲಿ ಯಾವರೀತಿ ಕೆಲಸ ಮಾಡುವುದಕ್ಕೆ ಸಾಧ್ಯ. ಸಂಬಳಗಳನ್ನು ಹೆಚ್ಚು ಮಾಡುವುದಕ್ಕೆ ರಾಜ್ಯ ಸರ್ಕಾರವೂ ಕಾಂಟ್ರಿಬ್ಯೂಟ್ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಸ್ಟೇಟ್ ಗವರ್ನಮೆಂಟ್‌ಗೂ, ಸೆಂಟ್ರಲ್ ಗವರ್ನಮೆಂಟ್‌ಗೂ ಏನೂ ವ್ಯತ್ಯಾಸ ಇಲ್ಲ. ಈ ವಿಚಾರವಾಗಿ ಕೇಂದ್ರ ಸರ್ಕಾರದವರೇ ಮಾಡಬೇಕಾಗುತ್ತದೆ.

ಶ್ರೀ ಆರ್. ಎನ್. ನಾಯಕ್.—ಈಗಾಗಲೇ ಹೇಳಿದ್ದಾರೆ, ಕೇಂದ್ರ ಸರ್ಕಾರ ಕೊಡುವ ಹಣಕ್ಕಿಂತ, ರಾಜ್ಯ ಸರ್ಕಾರ ಅಂಗನವಾಡಿ ಪರಿಶೀಲನೆ ಕೊಡುವ ಸಂಬಳ ಕಡಿಮೆ ಎಂದು ಹೇಳಿದ್ದಾರೆ. ಆದುದರಿಂದ, ನೀವು ಕೇಂದ್ರ ಸರ್ಕಾರಕ್ಕೆ, ರಾಜ್ಯ ಸರ್ಕಾರದವರು ಸಂಬಳ ಜಾಸ್ತಿ ಮಾಡುವುದರ ಬಗ್ಗೆ, ದುಡ್ಡು ಜಾಸ್ತಿ ಬೇಕು ಎಂದು ಕೇಳಿರುವ ದಾಖಲೆಗಳೇನಾದರೂ ಇವೆಯೇ ?

ಶ್ರೀ ವಿ. ಎಲ್. ಪಾಟೀಲ್.—ನಾವು ಬರೆಯುತ್ತೇವೆಂದು ಹೇಳಿದ್ದೇವೆ.

ಶ್ರೀ ಪಟವಾಕ್ಯ ರತ್ನಾಕರ್.—ಬರೀ ಪರಿಶೀಲನೆ ಮಾಡುತ್ತೇವೆ, ನೋಡುತ್ತೇವೆ ಎಂದೂ ಹೇಳಿದರೆ ಹೇಗೆ ?

ಶ್ರೀ ವಿ. ಎಲ್. ಪಾಟೀಲ್.—ಅವರು ಗವರ್ನಮೆಂಟ್ ಸರ್ವೆಂಟ್ಸ್ ಅಲ್ಲ, ಅವರು ಹಾನರರಿ ವರ್ಕರ್ಸ್ ಇದ್ದಾರೆ, ಅವರಿಗೆ ಸೆಂಟ್ರಲ್ ಗವರ್ನಮೆಂಟ್ ಇಷ್ಟು ಸಂಬಳ ಎಂದು ನಿಗದಿ ಮಾಡಿದೆ. ಅವರು ಸರ್ವೆಂಟ್ಸ್ ಆಗಿದ್ದರೆ, ಪೇ ಇತ್ಯಾದಿ ಭತ್ಯೆಗಳೆಲ್ಲವೂ ಸಿಗುತ್ತಿತ್ತು. ಅವರನ್ನು ವರ್ಕರ್ಸ್ ಎಂದು ತೆಗೆದುಕೊಂಡಿದ್ದಾರೆ. ಹಳ್ಳಿಗಳಲ್ಲಿ ಕೆಲಸ ಸಿಗುವ ಉದ್ದೇಶದಿಂದ ಈ ರೀತಿ ಮಾಡಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಎಲ್ಲಿ ಸರ್ಕಾರಕ್ಕೆ ಹೆಚ್ಚು ಸಂಬಳ ಜಾಸ್ತಿ ಕೊಡುವುದಕ್ಕೆ ಸಾಧ್ಯವಿಲ್ಲ, ಅಲ್ಲಿ ಬಡವರು ಒಂದು ಕೆಲಸ ಮಾಡುತ್ತಿದ್ದಾರೆ. ನೀವು ಆನರರಿ ಎಂದು ಹೇಳುತ್ತೀರಿ. ಇದುವರೆಗೂ ನೀವು ಕೇಂದ್ರಕ್ಕೆ ಬರೆಯದೇ ಇದ್ದರೆ, ಪತ್ರ ಬರೆದು, ಈ ಬಗ್ಗೆ ಯೋಚನೆ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ತಾವು ಹೇಳಿದಹಾಗೆ ರಾಜ್ಯದಲ್ಲಿ ಮತ್ತು ಕೇಂದ್ರದಲ್ಲಿ ವರ್ಕರ್ಸ್ ಹೆಚ್ಚು ಕಡಿಮೆ ಇಲ್ಲ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅರಣ್ಯಕ್ಕೆ ತಗುಲಿದ ಬೆಂಕಿಯಿಂದ ಉಂಟಾದ ನಷ್ಟ

೧೦೦೬. ಶ್ರೀ ವಿನಯಕುಮಾರ್ ಸೊರಕೆ (ಪುತ್ತೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಎರಡು ತಿಂಗಳುಗಳ ಹಿಂದೆ ಸುಬ್ರಹ್ಮಣ್ಯ, ಉಪ್ಪಿನಂಗಡಿ, ಶಿರಾಡಿ ಮುಂತಾದ ಅರಣ್ಯ ವಲಯಗಳಿಗೆ ಬೆಂಕಿ ತಗುಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ, ಈ ಅನಾಹುತದಿಂದ ಉಂಟಾಗಿರುವ ನಷ್ಟವೆಷ್ಟು ?

(ಇ) ಇದರಿಂದ ತೊಂದರೆಗೀಡಾದ ಕೃಷಿಕರಿಗೆ ಪರಿಹಾರವನ್ನೇನಾದರೂ ಸರ್ಕಾರದವರು ನೀಡುವರೇ ?

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು) —

(ಅ) ಹೌದು,